



(අටවැනි පාර්ලිමේන්තුව — පළමුවැනි සභාවාරය)

අංක 20.]

පාර්ලිමේන්තුවේ න්‍යාය පත්‍රය

2015 නොවැම්බර් මස 24 වැනි අභ්‍යරූචාදා පූ. භා. 9.30 ට

වාචික පිළිතුරු අපේක්ෂා කරන ප්‍රශ්න

163/'15

1.

ගරු චන්දිම ගමගේ මහතා, — ආරක්ෂක අමාත්‍යතුමාගෙන් ඇසීමට, — (1)

- (අ) (i) තම වගා බිම් සතුන්ගෙන් ආරක්ෂා කර ගැනීම සඳහා ගොවි ජනතාවට ගිනි අවි ලබා දෙන ක්‍රමවේදය කවරේද;
- (ii) අනුරාධපුර දිස්ත්‍රික්කය තුළ මෙලෙස නිකුත් කර ඇති ගිනි අවි සංඛ්‍යාව කොපමණද;
- (iii) ඒ අනුව ගිනි අවි ලබා ගෙන ඇති සෑම දෙනාම අවශ්‍ය සුදුසුකම් සපුරා තිබේද;
- (iv) නොඑසේ නම්, ඔවුන්ට ගිනි අවි නිකුත් කරන ලද පදනම කවරේද;
- යන්න එතුමා මෙම සභාවට දන්වන්නෙහිද?
- (ආ) (i) සුදුසුකම් සපුරා ඇති සෑම දෙනාටම කිසිදු බාධාවකින් තොරව නිසි බලධාරීන් හමුවී ගිනි අවියක් ලබා ගැනීමේ හැකියාවක් තිබේද;
- (ii) නොඑසේ නම්, ඒ සඳහා ගනු ලබන ක්‍රියාමාර්ගය කවරේද;
- යන්නත් එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

166/'15

2.

ගරු ලකී ජයවර්ධන මහතා, — කර්මාන්ත හා වාණිජ කටයුතු අමාත්‍යතුමාගෙන් ඇසීමට, — (1)

- (අ) (i) පොල්ගොල්ල ජාතික සමුපකාර සංවර්ධන ආයතන භූමියේ මහින්ද රාජපක්ෂ රහභල නමින් ගොඩනැගිල්ලක් ඉදිකර තිබෙන බවත්;
- (ii) එම ගොඩනැගිල්ල විවෘත කර දීර්ඝ කාලයක් ගතවී ඇතත්, නිසි අයුරින් ප්‍රයෝජනයට ගැනීමක් සිදු නොවන බවත්;
- (iii) අධික මුදලක් අයකරන බැවින් මෙම රහභලේ ප්‍රසංග පැවැත්වීමට ප්‍රසංගකරුවන්ට හා කලාකරුවන්ට අවස්ථාවක් නොලැබෙන බවත්;
- (iv) මේ හේතුවෙන් ඔවුන්ට දැඩි අසාධාරණයක් සිදු වී ඇති බවත්;
- එතුමා දන්නෙහිද?
- (ආ) (i) මෙම ගොඩනැගිල්ල ඉදිකිරීම සඳහා රජය මගින් වියදම් කර ඇති මුළු මුදල කොපමණද;
- (ii) එය විවෘත කළ දිනය කවරේද;

(2)

- (iii) මේ වනවිට මෙම රහහලේ පවත්වා ඇති ප්‍රසංග සංඛ්‍යාව කොපමණද;
 - (iv) එම ප්‍රසංගයන් කවරේද;
 - (v) මෙම රහහලේ ප්‍රසංගයක් පැවැත්වීම සඳහා දිනකට අය කරනු ලබන මුදල කොපමණද;
 - (vi) ඒ සඳහා ලබාදෙන කාලය කොපමණද;
 - (vii) මේ වනවිට මෙම රහහලේ පවත්වන ලද ප්‍රසංග වලින් ලබා ඇති මුළු ආදායම කොපමණද;
 - (viii) ප්‍රසංගකරුවන්ට සහ කලාකරුවන්ට සාධාරණ මිලකට මෙම රහහලෙහි ප්‍රසංග පැවැත්වීම සඳහා අවස්ථාව සලසා දීමට පියවර ගන්නේද;
 - (ix) එසේ නම්, ඒ කවර දිනක සිටද;
- යන්න එතුමා මෙම සභාවට දන්වන්නෙහිද?
- (ඇ) නොඑසේ නම්, ඒ මන්ද?

171/'15

3.

ගරු ඩලස් අලහප්පෙරුම මහතා, — මහානගර හා බස්නාහිර සංවර්ධන අමාත්‍යතුමාගෙන් ඇසීමට, — (1)

- (අ) (i) දැයට කිරුළ සංවර්ධන වැඩසටහන යටතේ මාතර දිස්ත්‍රික්කය තුළ ක්‍රියාත්මක කිරීම සඳහා ආරම්භ කරනු ලැබූ සංවර්ධන ව්‍යාපෘති රාශියක් 2015 ජනවාරි මස සිට නතරකර දමා ඇති බවත්;
- (ii) මෙම වසර තුළ පැවැත්වූ එකම දිස්ත්‍රික් සංවර්ධන කමිටු රැස්වීමේදී ඒවා නැවත ආරම්භ කරන බව රජයේ දේශපාලනඥයින් හා නිලධාරීන් අවධාරණය කරනු ලැබූ බවත්;

එතුමා දන්නෙහිද?

- (ආ) (i) යෝජිත ස්ථානයෙහි, මාතර නව නගර සැලැස්ම ක්‍රියාත්මක කරන්නේද;
- (ii) එසේ නම්, ඒ කවර දිනයකදීද;
- (iii) නොඑසේ නම්, ඒ මන්ද;
- (iv) මාතර නව නගර ශාලා සංකීර්ණය ඉදිකිරීම් ආරම්භ කරන්නේද;
- (v) එසේ නම්, ඒ කවර දිනයකදීද;
- (vi) නොඑසේ නම්, ඒ මන්ද;

යන්න එතුමා මෙම සභාවට දන්වන්නෙහිද?

- (ඇ) නොඑසේ නම්, ඒ මන්ද?

177/'15

4.

ගරු එම්. එච්. එම්. සල්මාන් මහතා, — ආපදා කළමනාකරණ අමාත්‍යතුමාගෙන් ඇසීමට, — (1)

- (අ) (i) සුනාමි ව්‍යසනය නිසා නිවාස අහිමිවූවන්ගේ ප්‍රශ්නය සම්බන්ධයෙන්, අම්පාර දිසාපති/දිස්ත්‍රික් ලේකම් දැනුවත් කරන ලද ජනාධිපති ලේකම් කාර්යාලයේ 2010.09.30 දිනැති අංක SD/8/2 ලිපිය, ආර්ථික සංවර්ධන අමාත්‍යාංශයේ 2010.11.02 දිනැති අංක MNBD/06/AD/CO/16 ලිපිය සහ ආපදා කළමනාකරණ අමාත්‍යාංශයේ 2010.09.23 දිනැති අංක MDM/AS/DM/46 ලිපිය යන ලිපි පිළිබඳව ගනු ලැබූ පියවර කවරේද;

(3)

- (ii) ඒවායේ වර්තමාන ප්‍රගතිය කවරේද;
- යන්න එතුමා සඳහන් කරන්නෙහිද?
- (ආ) (i) සුනාමි ව්‍යාසනය නිසා අම්පාර දිස්ත්‍රික්කයේ, සායන්දමරුදු ප්‍රාදේශීය ලේකම් කොට්ඨාසයේ නිවාස අහිමි වූ පවුල් සංඛ්‍යාව කොපමණද;
- (ii) ඔවුන්ගේ නම් හා ලිපිනයන් කවරේද;
- (iii) නිවාස අහිමිවූවන් අතරින් මේ වනවිට ස්ථිර නිවාස ලබාදී ඇති පුද්ගලයින්ගේ නම් හා ලිපිනයන් කවරේද;
- යන්න එතුමා සභාගත කරන්නෙහිද?
- (ඇ) නොඑසේ නම්, ඒ මන්ද?

ප්‍රධාන කටයුතු ආරම්භයේ දී යෝජනා පිළිබඳ දැනුම්දීම

1. පාර්ලිමේන්තුවේ සභානායකතුමා, — පාර්ලිමේන්තුවේ රැස්වීම්, — අද දින විසිර යෑමේදී මෙම පාර්ලිමේන්තුව 2015 නොවැම්බර් මස 26 වැනි බ්‍රහස්පතින්දා පූ. භා. 9.30 වන තෙක් කල් තැබිය යුතු ය.
2. ගරු දිළිඹ අමුණුගම මහතා, — පනත් කෙටුම්පතක් ඉදිරිපත් කිරීමේ අවසරය (අංක 1), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —
“සීමාසහිත මහනුවර ශ්‍රී පුෂ්පදාන සමිතිය සංස්ථාගත කිරීම සඳහා වූ පනත් කෙටුම්පතකි.”
3. ගරු හර්ෂණ රාජකරුණා මහතා, — පනත් කෙටුම්පතක් ඉදිරිපත් කිරීමේ අවසරය (අංක 2), — පහත සඳහන් පනත් කෙටුම්පත ඉදිරිපත් කිරීමට අවසර දිය යුතුය: —
“ධම්මදිප පදනම සංස්ථාගත කිරීම සඳහා වූ පනත් කෙටුම්පතකි.”

යෝජනා පිළිබඳ දැනුම්දීම සහ දිනට නියමිත කටයුතු

- *1. විසර්ජන පනත් කෙටුම්පත (2016) — (තෙවැනි වෙන් කළ දිනය) — විවාදය කල් තබන ලද ප්‍රශ්නය (2015 නොවැම්බර් 20) [1]
- *2. විසර්ජන (සංශෝධන) පනත් කෙටුම්පත — දෙවැනි වර කියවීම.

*3.

මුදල් අමාත්‍යතුමා,— මුදල් පනත යටතේ නියෝග,— 2004 අංක 11 දරන මුදල් පනතේ 22 වැනි වගන්තිය සමඟ කියවිය යුතු 26 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 මැයි 18 දිනැති අංක 1915/2 දරන අති විශේෂ ගැසට් පත්‍රයේ පළ කරනු ලැබ, 2015.11.03 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*4.

මුදල් අමාත්‍යතුමා,— දේශීය ආදායම් පනත යටතේ යෝජනාව,— 2015.09.23 දින ඉදිරිපත් කරන ලද, ආදායම් මත වූ බදු සම්බන්ධයෙන් ද්විත්ව බදුකරණය වැළැක්වීම සහ බදු පැහැර හැරීම වැළැක්වීම සඳහා ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුව සහ සිංගප්පූර් ජනරජයේ ආණ්ඩුව අතර, 2014 අප්‍රේල් මස 03 වැනි දින ඇතිකරගත් ගිවිසුම, 2006 අංක 10 දරන දේශීය ආදායම් පනතේ 97(1)(අ) වගන්තිය යටතේ අනුමත කළ යුතුයැයි මෙම පාර්ලිමේන්තුව යෝජනා කරයි.

(අමාත්‍ය මණ්ඩලයේ අනුමතිය දන්වා තිබේ.)

*5.

මුදල් අමාත්‍යතුමා,— සුරාබදු ආඥාපනත යටතේ නිවේදනය,— කලින් කලට සංශෝධනය කරන ලද (52 වැනි අධිකාරය වූ) සුරාබදු ආඥාපනතේ 28 (අ) වැනි වගන්තිය සමඟ කියවිය යුතු, 16 (ඇ) වගන්තිය යටතේ සුරාබදු බලපත්‍ර ගාස්තු සම්බන්ධයෙන් මුදල් අමාත්‍යවරයා විසින් පනවන ලදුව, 2015 පෙබරවාරි 13 දිනැති අංක 1901/19 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නිවේදනය අනුමත කළ යුතු ය.

(අංක 973 දරන සුරාබදු නිවේදනය)

(අමාත්‍ය මණ්ඩලයේ අනුමතිය දන්වා තිබේ.)

*6.

සංවර්ධන උපාය මාර්ග හා ජාත්‍යන්තර වෙළඳ අමාත්‍යතුමා,— ආනයන හා අපනයන (පාලන) පනත යටතේ නියෝග,— 1985 අංක 48 සහ 1987 අංක 28 දරන පනත් මගින් සංශෝධිත, 1969 අංක 1 දරන ආනයන හා අපනයන (පාලන) පනතේ 4 වැනි වගන්තියේ (3) වැනි උපවගන්තිය සහ 14 වැනි වගන්තිය සමඟ කියවිය යුතු, එම පනතේ 20 වැනි වගන්තිය යටතේ මුදල් අමාත්‍යවරයා විසින් සාදන ලදුව, 2015 පෙබරවාරි 26 දිනැති අංක 1903/41 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝග අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

*7.

මුදල් අමාත්‍යතුමා,— මුද්දර ගාස්තු (විශේෂ විධිවිධාන) පනත යටතේ නියෝගය,— ආණ්ඩුක්‍රම ව්‍යවස්ථාවේ 44(2) වැනි ව්‍යවස්ථාව සමඟ කියවිය යුතු, 2006 අංක 12 දරන මුද්දර ගාස්තු (විශේෂ විධිවිධාන) පනතේ 3 වැනි වගන්තිය යටතේ මුද්දර ගාස්තු සම්බන්ධයෙන් මුදල් හා ක්‍රම සම්පාදන අමාත්‍යවරයා විසින් පනවන ලදුව, 2014 සැප්තැම්බර් 30 දිනැති අංක 1882/17 දරන අති විශේෂ ගැසට් පත්‍රයේ පළ කරනු ලැබ, 2015.09.23 දින ඉදිරිපත් කරන ලද නියෝගය අනුමත කළ යුතු ය.

(අමාත්‍ය මණ්ඩලයේ අනුමතිය දන්වා තිබේ.)

* සලකුණෙන් හඳුන්වනු ලබන්නේ ආණ්ඩුවේ කටයුතු ය.

[1]

“පනත් කෙටුම්පත දැන් දෙවැනි වර කියවිය යුතුය” යනුවෙන් යෝජනා කරන ලදින්, ප්‍රශ්නය සභාභිමුඛ කරන ලදී.